

باللارنى ئەكېلىش ۋە ئەكېتىش ۋاقتلىرى، باللارنىڭ ئاغرىق ۋاقتى ۋە تەتلىك قائىدە-نزاملىرى ھەققىدە



يەسىلنىڭ ئېچىلىش ۋاقتى

يەسىلەر ئادەتتە 07.30 دىن 16.30 گىچە ئېچىلىدۇ. بەزى يەسىلەرنىڭ ئېچىلىش ۋاقتى ئۇزاقراق. ھەر بىر يەسىلى ئېچىلىش ۋاقتى ھەققىدە سىزگە تەپسىلىي ئۇچۇر بېرىدۇ. بالىنىڭ ھەر كۈنى يەسىلدە قانچىلىك تۇرىدىغانلىقىنى سىز تاللايسىز.

يەسىللەردە دائىم سەيلە قىلىش، ناخشا ئېيتىش، تىل ئويۇنى ۋە باشقا ئويۇن پائالىيەتلىرى بولىدۇ. ئەگەر كېچىكىپ قالسىڭىز، يەسىلگە ئالدىن خەۋەر قىلىڭ. شۇنداق بولغاندا خىزمەتچىلەر بالىڭىزنى ساقلاشنى ياكى پائالىيەتنى باشلاش ھەققىدە قارار چىقىراالايدۇ.

بالىڭىزنى ئەكىلىش ۋە ئەكىتىش ھەققىدە

يەسىلگە بارغاندا بالىڭىزنىڭ كەلگىنىنى خىزمەتچىلەرگە بىلدۈرۈڭ. شۇندىلا خىزمەتچىلەر بالىڭىزنى ئىللىق مۇئامىلىسى بىلەن قوبۇل قىلىدۇ. بالىڭىزنى ئەكىتكەندىمۇ خىزمەتچىلەرگە بىلدۈرۈڭ. بۇ بالىنىڭ بىخەتەرلىكى، ھەمدە بالىغا مۇناسىۋەتلىك ئۇچۇرلارنى ئالماشتۇرۇشتا ئىنتايىن مۇھىم.

ئەگەر سىزدىن باشقا ئادەملەر بالىڭىزنى ئالماقچى بولسا، يەسىلگە چوقۇم ئالدىن خەۋەر قىلىپ قويۇشىڭىز كېرەك. شۇندىلا خىزمەتچىلەر بالىڭىزغا بۇنى چۈشەندۈرۈش ئۈچۈن تەييارلىق قىلالايدۇ. ئالدىن كېلىشىپ قويماي تۇرۇپ، يەسىلى بالىنى باشقىلارنىڭ ئەكىتىشىگە رۇخسەت قىلمايدۇ.





تەتل ۋە دەم ئېلىش كۈنلىرى

يىلدا تۆت ھەپتە دەم ئېلىش بولىدىغانلىقى ئۈچۈن، يەسلى ھەققى تاپشۇرۇلمايدۇ. بۇ دەم ئېلىش كۈنلىرىنىڭ بەش خىزمەت كۈنىدە خىزمەتچىلەر ئىشلەيدىغان بولسىمۇ، بالىلار قوبۇل قىلىنمايدۇ. شۇڭلاشقا، قالغان ئۈچ ھەپتىدىمۇ بالىڭىز ئوخشاشلا يەسلىگە كەلمەيدۇ.

بەزى يەسلىلەر يازلىق تەتىلدىمۇ تاقالمىدۇ، لېكىن بەزىلىرى ئىككى-ئۈچ ھەپتە تاقىلىدۇ. يەسلىلەر ئاتا-ئانىلاردىن بالىنىڭ يازلىق تەتىلگە قاچان چىقىدىغانلىقى ھەققىدە ئالدىن خەۋەر بېرىشنى تەلەپ قىلىدۇ. مۇشۇ خەۋەردىكى ۋاقىتقا ئاساسەن بالا يەسلىگە كېلەلمەيدۇ.

ئەگەر بالىڭىز تەستىقلانغان دەم ئېلىش ھەپتىسىدىن ھالقىپ دەم ئالماقچى بولسا، چوقۇم يەسلىگە ئالدىن خەۋەر بېرىشىڭىز كېرەك. يەسلىلەر ئادەتتە ھۆكۈمەت بەلگىلىگەن بايرام كۈنلىرىنىڭ ھەممىسىدە، (روژدېستۋو بايرىمى، پاسخا بايرىمى قاتارلىق ھەممە بايراملاردا بايراملاردا يەسلىلەر ئاتا-ئانىلارغا بالىلارنىڭ دەم ئېلىش كېرەكلىكىنى ئۇقتۇرىدۇ. مەكتەپلەرنىڭ كۈزلۈك ۋە قىشلىق تەتىل مۇناسىۋىتى بىلەن نۇرغۇن يەسلىلەر ئاتا-ئانىلاردىن بالىلارنىڭ دەم ئېلىش ياكى ئالماسلىقىنى سورايدۇ. ئۇلار بۇ ئارقىلىق يەسلىگە قانچىلىك بالىنىڭ كېلىدىغانلىقى ياكى كەلمەيدىغانلىقى ھەققىدە خەۋەر دار بولىدۇ. شۇنىڭغا قاراپ ئۇلار خىزمەتچىلەرنى ئورۇنلاشتۇرىدۇ.

ئاغرىق كۈنلىرى ھەققىدە

ئەگەر بالىڭىزنىڭ سالامەتلىك ئەھۋالى ياخشى بولمىسا، ئۇنى يەسلىگە ئەۋەتمەڭ. ھارغىنلىق، كۆڭلى ئېلىشىش، ماغدۇرسىزلىنىش ياكى ئىشتىھاسى ياخشى بولماسلىق قاتارلىق ئەھۋاللار كۆرۈلگەندىمۇ يەسلىگە ئەۋەتمەڭ. ئۇنىڭدىن باشقا، قۇسۇش ۋە ئىچى سۈرۈش ئەھۋاللىرى كۆرۈلۈپ، ھېچقانداق كېسەللىك ئالامىتىمۇ بولمىغان، قىزىتمىسى بولمىغان ئەھۋال ئاستىدا بولسىمۇ، بالىڭىز ئىككى كۈن ئۆيدە دەم ئېلىپ، ئۇنىڭدىن كېيىن يەسلىگە كەلسە بولىدۇ.

باللارنى ئۆيدە ساقلاشنىڭ ئەڭ مۇھىم سەۋەبى يەسىلدىكى يۇقۇملىنىشنىڭ ئالدىنى ئېلىشتۇر. بۇ ئەھۋالدا بالىڭىز يەنە قوشۇمچە كۈتۈنۈشكە موھتاج، لېكىن يەسىلنىڭ كېسەل بالىنى بېقىش ئىقتىدارى يوق. ئەگەر بالىڭىز ئاغرىپ قالسا، يەسىلگە خەۋەر بېرىڭ. ئەگەر بالىڭىزدا يۇقۇملۇق كېسەل بايقالغان بولسا، تېخىمۇ شۇنداق قىلىشىڭىز كېرەك.

دورا ئىچكۈزۈش ھەققىدە

بەزىدە بالىلار كېسەللىكتىن ساقىيىش ئۈچۈن دورىغا موھتاج. دوختۇرنىڭ قارارىغا ئاساسەن، دورىلارنىڭ توغرا ۋە مۇۋاپىق ۋاقتتا بېرىلىشىگە كاپالەتلىك قىلىش ئاتا-ئانىلارنىڭ مەسئۇلىيىتى. ئادەتتىكى ئەھۋالدا يەسىلدىن بالىغا دورا بېرىشنى تەلەپ قىلسا بولمايدۇ، ئەمما يەسىلى قوشۇلغان ئەھۋال ئاستىدا، بالىنىڭ دورا ئىچىشىگە ياردەم بېرىدۇ.

بەزى بالىلار ئاستا خاراكتېرلىك كېسەللىك سەۋەبىدىن كۈندە دورا ئىچىشكە موھتاج. ئەگەر يەسىلى خادىملىرى بالىنىڭ بۇ دورىلارنى قەەرلىك ۋاقتتا ئىچىشىگە ياردەم قىلماقچى بولسا، بۇنى چوقۇم ئاتا-ئانىسى بىلەن چوقۇم مەسلىھەتلىشىشى كېرەك. شۇنىڭ بىلەن بىرگە خىزمەتچىلەر چوقۇم دورا بىلەن مۇناسىۋەتلىك زۆرۈر تەرتىپلەردە تەربىيەلەنگەن بولۇشى كېرەك.



BERGEN
KOMMUNE